

IL-BELT

VICTORIA

RIVISTA MAHRUĠA MILL-PARROĊÇA TA' SAN ĠORGĠ — GHAWDEX

Jannar - Frar 1991

Nru. 58

Il-Kelma ta' l-Arcipriet

MA NISTAX.....

Nghidu hafna talb matul il-hajja li Alla jislifna. Hawn min jitlob hafna. Hawn oħrajn li jitolbu ftit. Hawn min jitlob kuljum u sew; u hawn min jitlob għal bżonn, meta tingala' il-htieġa. Hawn min jitlob bil-qalb u jkun jaf x'qed jgħid; filwaqt li hawn oħrajn li dak li jgħidu l-anqas biss jifhem xi jfisser u x'ikun qed jinghad.

Żgur li kieku kellna ngħoddu kemm il-darba ngħidu l-Miseierna, ma naslux biex ngħidu cifra eżatta. Iżda tajjeb li nirriflettu sewwa, jekk dak li nitolbu fil-Missierna, jaqbilx mal-hajja li nkunu qed ngħaddu.

◆ Ma nistax ngħid "MISSIERNA", jekk ma nħossx li l-bnedmin l-oħra kollha huma hutli!

◆ Ma nistax ngħid "LI INTI FIS-SMEWWIET" jekk naħseb biss fil-hwejjeġ ta' l-art u ma nerfax harsti lejn id-dinja tal-perfezzjonijiet divini.

◆ Ma nistax ngħid "JITQADDES ISMEK", jekk ma għandix herqa għall-glorja t'Alla u jekk l-imġieba tiegħi ma tagħtix ġieħ illi lsmu.

◆ Ma nistax ngħid "TIĠI SALTNA TEK", jekk m'inix naghmel hilti kollha biex inhaffet il-miġja tas-Saltna t'Alla u jekk qiegħed inhallat din is-saltna mas-suċċessi tad-dinja.

◆ Ma nistax ngħid "IKUN LITRIDINT", jekk m'inix lest li nwettaq ir-rieda t'Alla, anke meta din ma toghġobnix.

◆ Ma nistax ngħid "HOBŻNA TA' KULJUM, AGHTINA LLUM", jekk ma niftakarx li dak kollu li għandi ġej minn Alla.

◆ Ma nistax ngħid "AĦFRILNA DNUBIETNA" jekk inżomm f'qalbi u m'inix lest li naħfer dejjem u lii-kulhadd.

◆ Ma nistax ngħid "LA DDAHALLNIEX FIT-TIGRIB", jekk infittex b'għajnejja magħluqa l-okkazzjoni tad-dnub.

◆ Ma nistax ngħid "EHLISNA MID-DENI", jekk ma' inix lest niġġieled kontra kull hażen li nara madwari.

◆ Ma nistax ngħid "AMEN", jekk jiena ma naghmilx dan kollu li semmejt hawn fuq.

Quddiem din is-sitwazzjoni hemm żball li faċili naqquh fih: ix-xitan jgħidilna: "Mela titlob xejn!" Ma nħalluwx jidhak bina. Għandna bżonnhu t-talb, mingħajru ma aħna xejn. Imma naraw li nitolbu sew, nifhemu dak li qed nitolbu, u ngħidu ta' kuljum it-talb tagħna.



IL-BELT

VICTORIA

RIVISTA TA' KULL XAHREJN

Uffiċju Editorjali:

Centru Parrokkjali San Ġorġ
Triq il-Karità, Victoria, Għawdex.
Tel: 556377

Membri Ġodda fil-Komunita' Parrokkjali:-

30-12-90: ANNA MARIE, bint John Tabone u Carmen nee' Vella.

12-1-91: MARTHESE bint George Cini u Maria Regina nee' Tabone.

26-1-91: NICOLE' bint Joseph Borg u Lucy nee' Grima.

27-1-91: RAIFFA MARIE bint Raymond Attard u M'Rose Grech.

3-2-91: ANTHEA bint Joseph Saliba u Elizabeth Apap.

Marru Jingħaqdu ma' Kristu Rxuxtat:-

15-1-91: Mara Antonia Sacco.

25-1-91: Katerina Bartolo.

6-2-91: Gużep Mercieca. 9-2-91: Anthony Borg

Eżercizzi Spiritwali '91

Għall-KOPPJI MIŻŻEWĠA

Mit-Tnejn 25 ta' Frar sal-Ġimgha 1 ta' Marzu

Predikatur: Patri ELIJA VELLA OFM Konv.

Hin: Fis-7.00p.m.

N.B. Ikun hemm min jiehu hsieb it-tfal fiċ-Ċentru

Għall-KULLHADD

Mit-Tnejn 4 ta' Marzu sal-Ġimgha 8 ta' Marzu

Predikatur: Fr. JOE SALIBA OFM Kapp.

Hin: Fis-1.45p.m.

Għaż-ŻGHAŻAGH

Mit-Tnejn 4 ta' Marzu sal-Ġimgha 8 ta' Marzu

Predikatur: Fr. Paul Chetcuti S.J.

Hin: Fis-7.00p.m.

Minijiet tal-Quddies fil-Għaxija:

Matul il-Ġimgha: Fil-5.00p.m. u fis-6.30p.m.

Hdud u Festi: Fil-4.00p.m. u fil-5.30p.m.

Minn Hadd il-Għid 31 ta' Marzu

Filgħaxija jsiru hekk:

Matul il-Ġimgha: Fil-5.30p.m. u fis-7.00p.m.

Hdud u Festi: Fil-5.00p.m. u fis-6.30p.m.

editorjal

Mehtieg Xoghol Kbir ta' Restawr

Il-Bażilika taghna hadet l-inizjattiva li ġgib minn barra minn Malta żewġ restawraturi biex jagħmlu studju fuq xi kwadri li jinsabu fil-Bażilika jew fis-sagrestija. Dawn ir-restawraturi ġew wara, li waqt il-ġbid tar-ritratti għall-ktieb Gozo - The Roots of an Island' innutajna li hemm xi kwadri li għandhom bżonn kbir ta' restawr.

Għalhekk xi xhur ilu kellna fostna lil Sandra Pessu u lil Francesca Maletto li huma żewġ restawraturi minn Ruma u dawn sakemm damu hawn għamlu studju fuq disa' kwadri. Naturalment wara dan ix-xoghol f'Għawdex, ix-xoghol tkompla għewwa Ruma sakemm tlesta rapport dettaljat dwar disa' kwadri li għandhom bżonn restawr. Dan ir-rapport ġie studjat mill-Kapitlu u mill-Presbyterium u ġie deċiż li tingħata preferenza lill-kwadru ta' l-Erwieh tal-Purgatorju li qiegħed fil-Bażilika u li huwa xogħol tal-magħruf pittur Mattia Preti. Biex isir dan ix-xogħol ta' restawr fuq il-kwadru ta' l-Erwieh tinhtieg somma mhux hażin. Il-parroċċa taghna ġa qed tiehu certi inizjattivi biex tkun tista' tohrög parti mis-somma li hemm bżonn.

Naturalment waħedna ma naslux u għalhekk ukoll il-Kumitat Storiku Kulturali qed jiehu l-inizjattiva li jipprova jiġbor iktar fondi għal dan l-iskop. Il-quddiem ser tiġi mħabbra attivita' mhux tas-soltu bil-għan li tingħabar is-somma mehtiega biex il-kwadru ta' l-Erwieh jerga jilbes dawk il-kuluri sbieħ li bih żejnu Mattia Preti.

Inhossu li l-Komunita' Parrokkjali kollha għandha tappoġġja proġett bħal dan. Veru li hija haġa sabieħa li jsiru opri ġodda iżda huwa wkoll importanti li nieħdu hsieb dak il-wirt artistiku li hallewlna missierijietna.

Donazzjonijiet għar-Rivista:

Mr. Guido Lanfranco Lm1

George Cremona (USA) 25 US \$

Giġi Said (Aust.) 50 Aust. \$

Nick Gatt (Kanada) 20 Can. \$

Emanuel Attard (Aust.) 20 Aust. \$

Rev. George Brincat (U.S.) 40 US \$

HABIB, x'tiehu billi tidghi? Tahseb li b'hekk sa tiehu ragun? Id-dagħa jżebilhek u jbaaxlk.

ROKNA GHAT- TFAL

Gheziez tfal,

Kif intom? Nisthajjikom qed tghiduli f'qalbkom li ghadkom ghajjenin mill-eżamijiet ta' nofs is-sena. Ghadkom ghajjenin bl-istudju li ghamiltu f'dawk il-ġranet. Jiena niehu gost nismagħhom tghidu li studjajt hafna u ghamiltu kull sforz biex tmorru tajjeb. U, wara kollox, nispera li mortu tajjeb u kellkom riżultati li ssodisfaw lilkom, lill-ghallie-ma u lill-ġenituri tagħkom!

Kont se ninsa nsemmielkom li wara l-eżamijiet kellkom il-vaganzi

tal-Karnival li setghu iservukom mhux biss ta' mistrieħ, imma wkoll ta' divertiment. Għandi nahseb li lkoll kemm intom, xi ftit jew wisq, tbeallahtu, ehl! U min jaf kemm ittentajt nies, għax wiċċokom kien mghotti sewwa u hadd ma seta' jagħrafkom! U 'l dak li jkun għagħtuħ jirrabja, jekk mhux ukoll jgħid xi kelma hażina!

U la semmejna l-kliema hażin, nixtieq ngħidilkom storja ċkejna, dwar dan il-vizzju ikrah, għax mhux darba jew tnejn smaġt klieħ hażin hiereg minn fomm xi tfal bħalkom.

Darba kien hemm missier li kien iħobb jidgħi hafna. Għal kull haġa ta' xejn jittigħulu u erhilu jtkellem pastaż u hażin. Ma kiex jisti jew jibza' jsemmi għalxejn l-isem t'Alla u tal-Madonna. It-tifel tiegħu, li kellu madwar għaxar snin, ma kiex jiflah jissimghu jgħid klieħ mhux xieraq li joffendi lil Alla. U haseb biex jagħtih lezzjoni.

Darba, dan it-tifel iddawwar ma mar lura d-dar mill-iskola għal t'apposta. Meta nduna b'dan, missieru qabad jirrabja u jidgħi kemm jiflah. F'din is-sura sabu t-tifel meta wasal id-dar xi nofs siegħa aktar tard mis-soltu.

It-tifel mar quddiem missieru, newwillu biċċa zokk ta' siġra li kien għar mit-triq, waqf li qallu: "Hawn, pa, hu dan iz-zokk u sawwatni biħ kemm tiflah, izda tkasbarx l-isem t'Alla!" Għal dan il-kliem, il-missier waqaf issummat, imriegħex. Il-lezzjoni kien hadha.

Tfal, għadkom il-hila tagħmlu bħal dan it-tifel u ssiktu lil min tisimghuħ jidgħi, kemm jekk ikun tifel jew tifla bħalkom, kemm jekk ikun kbir? Nittama li iva. Imma rid nittama wkoll li ma tkunux intom li thalhu johroġ minn fommkom klieħ mhux xieraq, għax inkella tkunu intom li jkun jisthoqqlikom canfira!

Tata' Iz-Ziju PEPPi


Ftuħ taċ-Ċentru ta' Kana f'Għawdex

Il-Banda Cittadina La Stella nhar il-Hadd 13 ta' Jannar għet mistiedna

tiegħu sehem fil-festi li l-Movement ta' Kana f'Għawdex organizza biex jiċċelebra l-inawgurazzjoni uffiċjali taċ-ċentru għid

tiegħu fil-belt Victoria, "Istitut Familja Gwanni Pawlu II". Għall-okkażjoni l-Banda għamlet marċ taħt Triq ir-Repubblika sa quddiem

iċ-ċentru fejn il-Banda laqgħat bid-daqq tagħha l-għadd ta' mistiednin



distinti li attendew għal dan il-ftuħ, fosthom il-President ta' Malta Dr Censu Tabone u l-Isqof t'Għawdex Mons Nikol Cauchi.

Is-sehem tal-Banda La Stella f'din l-okkażjoni ngħata bla ebda rikompens bħala turija ta' rikonoxximent lil l-Movement ta'

Kana għal-ġid bla qies li dan iqiegħed iwettaq fost il-familji Għawdxin. Ta' min ifakkar li 10 senin ilu l-Banda La Stella kienet l-unika Banda li hadet sehem fil-festi li l-Movement organizza fil-okkażjoni ta' T-qiegħid tal-Ewwel Ġebli ta' dan l-Istitut mill-Kardinal Thomas O'Fiaħ.

★ ★ **SPECIALLY FOR GOZO** ★ ★

STARTING SOON

For Further
information contact:

Gozo: 556256/551004
Malta: 450489
319228 / 413260
246509

**Modelling Course by MODELLE INT.
Flower Arrangement Course
by RONFLEUR**

at THE ASTRA THEATRE COMPLEX

IL- 'LADIES SOCIETY' U L-HIDMA TAGHHA

Wahda mill-ghaqdjet imwaqqfa fi hdan il-Komunita' Parrokkjali ta' San Ġorġ hija l- "LADIES SOCIETY". Hija ghaqda mmexxija minn Kumitat habrieki tassew li jiltaqa' regolarmnt almenu darba fix-xahar biex jorganizza attivitajiet b'riżq il-Bażilika u l-Komunita' Parrokkjali taghna.

Din l-ghaqda issa ilha mwaqqfa madwar tmien snin u l-Kumitat preżentement hu mgħamul minn: Giorgina Cassar, President; Antionette Frendo, Vici-President; Antionette Azzopardi, Segretarja; Tarcisia Mizzi, Teżoriera, Rożina Scicluna, Ass-Segretarja; u Vitorina Borg, Carmen Cassar, Rita Ellis, Carmen Frendo, Doris Mizzi u Carmelina Pace, Membri.

Fost l-attivitajiet prinċipali tal- 'LADIES SOCIETY', insibu l-organizzazzjoni ta' l-Ikka festiva ta' Jum San Ġorġ li ssir fil-Madd li jkun l-eqreb lejn it-23 ta' April; il-Bazaars tal-Milied u l-Għid b'riżq il-Bażilika u għadd ta' pellegrinagġi, u hargħiet kulturali u rikreattivi f'Għawdex u f'Malta. Il-membri wkoll jgħinu fil-htigħijiet ta' njata u tindif fil-Bażilika u jagħtu wkoll il-kontribut tagħhom favur il-promozzjoni umana speċjalment b'kooperazzjoni mas-Segretarjat Djoċesani li hemm apposta.

S'issa l- 'LADIES SOCIETY' diġa rregalat diversi opri lil-Bażilika, fosthom settijiet ta' pjaneti gotiċi u pjaneti



Is-sett gandlieri taċ-ċeramika fuq l-altar maġġur.



Il-Kumitat tal-Ladies Society flimkien ma' Mons Arcipriet u Rev. Dr. G. Farrugia, Direttur Spiritwali

singoli għas-servizz liturġiku. Dan l-aħħar l-ghaqda rregalat ukoll sett ta' sitt gandlieri u kurċifiss artistici magħmulin miċ-ċeramika.

Bħalissa, kif ġa huwa magħruf din l-ghaqda qed tiġbor fondi għal opra kbira u meħtieġa: sett ta' pjaneti gotiċi ta' lewn aħmar li jkunu jixirqu fil-liturġija solenni li ssir fil-Bażilika f'ġieħ San Ġorġ u f'tifikiriet solenni oħra. Preżentement qed issir il-hidma sabieħ jingħieb id-drapp għal l'apposta minn barra.

Mons. Arcipriet għandu hafna għal qalbu din l-ghaqda u jhegħiġha biex tkompli l-hidma siewja tagħha fil-qasam kulturali u spiritwali tal-komunita' parrokkjali tagħna. Huwa jixtieq ukoll li tikber fl-għadd tal-membri tagħha u għalhekk jistieden lil dawk it-tfalijiet u nisa kollha li jahsbu li jistgħu jagħtu sehemhom fi hdan dan il-grupp sabieħ jersqu u joffru skond ma jistgħu.

J'Alla l- 'LADIES SOCIETY' tkompli bl-attività tagħha u tkompli ssib il-kooperazzjoni fil-hidma tagħha fost il-membri kollha tal-Komunita' Parrokkjali tagħna.

Zewġ Pellegrinagġi għal Lourdes

organizzati

mill-Bażilika ta' San Ġorġ

1. Mid-29 ta' Lulju sa 1-1 t'Awissu 1991
2. Mid-19 ta' Awissu sat-22 ta' Awissu '91

ERBAT IJIEM "FULL BOARD" B'SERVIZZ TA' DIRETTUR SPIRITWALI U TOUR LEADER

- Il-Prezz jithabbar 'l quddiem -

BAQA' BISS FTIT POSTLIJET



AIDS - Il-Marda Qerrieda

L-ewwel darba li smajna fuq din il-marda kien fl-1981, meta fl-Amerika gew rappurtati l-ewwel kazi ta' marda g'dida, g'dida għax dak li l-marda b'din il-mard garrbu ma kienux jiffittjaw fi stampa ta' xi marda li konna nafu biha. Naturalment tanqalet hafna herqa u kurzita qalb ix-xjenzati li ma damux wisq ma skoprew il-virus li jikkagauna din il-marda. Difatti kien sentejn wara, fl-1983, meta fl-istitut Pasteur f'Parigi, gie identifikat il-virus tal-Aids.

L-Aids hi mard li tittiehed. Tista tittiehed minn tlett fonti prinċipali:

(1) Kuntatt sesswali ma persuna li għandha fid-demem il-mikrobu tal-Aids jew li hi marida bil-Aids. Qiegħed nagħmel din id-differenza għax jeżistu kazi ta' nies li għalkemm jidhru f'saħħithom u jidhru donnhom ma humiex morda, iżda go demmhom hemm jiġri l-virus tal-Aids. B'kuntatt sesswali nifihmu kwalunkwe forma ta' relazzjoni sesswali ma persuna ta' sess divers jew inkella tal-istess sess (omosesswali). Nahseb ma hemmx b'żonn ta' l-ebda spjegazzjoni meta ngħid li l-vizzju fis-sess hu kawża ikbar ta' infezzjoni bil-Aids minn relazzjoni sesswali normali (siltendi dejjem ma persuna bil-mikrobu tal-Aids).

(2) Il-tieni metodu kif tittiehed din il-mard hi permess ta' demm infettat. Hemm żewġ metodi kif dan jista jiġri:

(a) id-drogati (drug-users). Tajjeb li wieħed jara xi jiġri hawn. Bniedem li jiehu d-droga jimla s-siringa b'soluzzjoni ta' droga, per eżempju eroina. Jinjetta hu stess l-eroina go wahda mill-vini ta' gismu, ġeneralment f'dawk ta' idejeh jew ta' madwar il-minkeb. Haġa naturali, il-labra tas-siringa tkun go vina, u tkun tmies mad-demem ta' individwu, xhin dan ikun qiegħed jinjetta l-eroina go fiha. Xhin jinjetta kolloxx, hu johroġ is-siringa bil-labra mċappsa bid-demem magħha, mill-vina. Hu mbagħad jagħti l-istess siringa lil sieħbu, li jerġa jimlieha b'soluzzjoni ta' eroina u jinjetta f'vina oħra ta' gismu. Bhal ma għidt il-labra tkun diġa mċappsa bid-demem ta' l-ewwel persuna u l-istess labra issa ddahlet fil-vina tat-tieni individwu. Jekk l-ewwel persuna kellha l-Aids, permezz tal-labra mċappsa bid-demem, il-virus sa jittiehed mill-ewwel għat-tieni persuna. Sfortunatament, dan il-metodu ta' infezzjoni hu wieħed mill-iżjed kommu ni fid-dinja.

(b) Mod iehor kif wieħed ilaqqat l-Aids, permezz ta' demm infettat, hu billi jirċievi trasfuzjoni ta' demm meħud minn bniedem li għandu l-mikrobu tal-Aids. Bhal ma ġa għidt qabel, jeżistu nies f'saħħithom mingħajr sinjali ta' mard, li għandhom go demmhom il-virus tal-Aids. Tant huma f'saħħithom li jistgħu jagħtu d-demem. U hawn hi l-problema. Jekk wieħed ma jittestjax id-demem għall-Aids (HIV-test), faċli hafna li bniedem jiġi mogħti d-demem ta' bniedem bil-Aids. Nitieq hawn nispeġa ruħi sew biex inserrah l-irjus. F'Malta bniedem imur biex jagħti d-demem. Jiġi mistoqsi mit-tabib jekk kellux xi kuntatti ma nies ta' valuri morali dubbjisi. Nies bhal dawn ma jaċċettawhomx biex jagħtu d-demem. Sample tad-demem tal-individwu li se jagħti d-demem, imbagħad jiġi sottospost għal HIV-test - it-test tal-Aids. Jekk it-test hu positiv, ma jistax jingħata d-

demem ta' dan id-donor; għal kuntrarju jekk id-donor hu HIV-negative, allura jista jagħti d-demem. B'hekk anki dak li forsi ikun gideb u ma qax il-verita xhieħ, issa permess tal-HIV-test, jekk għandu l-Aids, se jinqabad, u demmu ma għux se jiġi mogħti għat-trasfuzjoni. Jingħata biss demm

ta' nies li huma HIV-negative. Din hi s-sistema li tithaddem f'pajjiżna u hi s-sistema użata fil-pajjiżi progressivi kollha tad-dinja bhal l-Istati Uniti, l-Ingilterra u l-Italja. Iżda — u dan hu importanti hafna — ma għix s-sistema wżata fil-pajjiżi sotto s'villuppati tal-Asja, tal-Afrika u tal-amerika Latina. Hawn id-demem mhux fl-ispartirijiet kollha jiġi ttestjat kontra l-Aids qabel ma jiġi mogħti lil persuni oħra. U għalhekk jeżisti riskju konsiderevoli li wieħed jiehu l-mard tal-Aids b'hekk. Għalhekk min imur f'dawn il-pajjiżi għal holidays, business, social work, ecc., nagħti parir biex qabel ma jsiefer għal dawn il-postijiet, jagħmel check-up intensiv li ma jmurx ikollu per eżempju xi barxa fl-istonku li tista' tinfagħhalu, u allura jittiehed f'sptar fejn se jagħti demm li jista ma jkunx HIV-tested. Nawgura wkoll lil dawn in-nies li inqas ikollhom xi accidents koroh jew xi emoragġja qawwija għal istess raġuni.

(3) Il-tielet mod kif wieħed jiehu l-Aids hu l-kas ta'



Gisem imtebba' bil-marki ta' l-AIDS

tarbija li tista tlaqqat l-Aids minn għand omm marida jew imniġġsa bil-Aids. Dan jista jiġri waqt it-tqala, waqt it-twelid jew inkella billi l-omm imniġġsa tredda l-tarbija. Nafu li l-Aids jittiehed mill-halib tas-sider.

Blex ma tittiehidx l-Aids: L-Aids ma tittiehidx b'kuntatti soċjali; jekk wieħed jiehu b'id haddiehor jew libusu b'mod każwali, dan ma jittiehidx bil-Aids allavolja l-persuna l-oħra tkun imniġġsa. L-Aids ma jittiehidx jekk wieħed juża kamra tal-banju, shower, toilet, swimming-pool jew restaurant li qabel kien ġie wżat minn bniedem bil-Aids. L-Aids ma jittiehidx jekk wieħed dahal jixtri go hanut fejn hemm bniedem bil-Aids; l-inqas sa fejn nafu sa issa ma jittiehed bin-nemus allavolja dan jidgem u jista johroġ xi qatra demm.

L-Aids bhala marda: Tajjeb li wieħed ikun jaf xi haġa


dwar l-iżvilupp ta' din il-marda. Ghandna persuna li thobb is-sess u taghmel xi skappatura ma xi persuna oħra, u tlaqqat il-virus tal-Aids. Rari hafna li meta persuna tlaqqat il-virus, ikollha xi sintomi; generalment ma thoss xejn u ma tbat i xejn dak il-hin. Mhux biss iżda l-persuna tibqa' f'saħħitha għal perjodu twil ta' żmien għalkemm imnigġza bl-Aids u għandha l-Virus ġo fiha. Tiekol bi-aptit, ma jkollix deni, ikollha s-saħha, insomma normali bħal kwalunkwe persuna normali oħra. Iżda (1) it-test tal-Aids ta' din il-persuna johroġ positiv wara xi tlett xhur, jekk tittestjah u allura ma tistax tagħti demm, (2) persuna bħal din, allavolja f'saħħitha, jekk ikollha s-sess ma persuna oħra, ha tagħti l-Aids lit-tieni persuna. Għalhekk l-apparenza tqarraq inkwantu tal-Aids. Wara żmien inċert tibda toħroġ il-marda. Jonqos l-aptit, jitla d-deni li ma jinzel b'xejn, il-marid jonqos hafna mill-pis, taqbd u diarhoea qawwiya, jitilghu hafna glandoli u jittfaċċaw marki koroh fil-ġilda u fil-halq. Jibda jnin fit tit. Jixxarrab hafna bl-għaraq. Kultant ikarku hafna biex imutu. Il-mewt tigi jew b'infezzjoni fil-pulmun jew inkella b'forma aggressiva ta' cancer. Sa issa ma hemm l-ebda mediċina li tikkura l-Aids, u l-inqas ma ġie svillupp xi tilqim biex jekk tiehdu, jiproteġik kontra l-Aids. Qieghed isir hafna studju dwar dan, u anki qeġhdin jintużaw xi mediċini, pero sa issa dawn il-mediċini ma jfejqux mill-Aids, iżda jeb itawlu biss iż-żmien li l-bniedem jagħmel f'saħħtu qabel ma toħroġ il-mard inkella jtaffu għal xi żmien is-sintomi tal-Aids.

X'inh l-pożizzjoni preżenti hawn Malta: Skond l-Uffiċċju Centrali tal-Istatistika ta' Malta, in-numru ta' kaži ta' Aids irrapportati hawn Malta sal-31 ta' Diċembru 1988 kien hekk:

1986 Kaži ġodda 5 - Mwlet 4

1987 Kaži ġodda 2 - Mwlet 2

1988 Kaži ġodda 8 - Mwlet 5



Minhabba kunfidenzjalita medika, ma hux magħruf in-numru ta' każijiet infettati bil-mard tal-Aids, iżda li l-mard tkun għada ma harġitx (HIV+)

Important:

(1) Is-sess għandu jkun ristrett dejjem għal siebha wahda li din skond ir-religjon tagħna, għandha tkun martek.

(2) Tehux injections tad-droga, u jekk sa kemm taqta d-droga, trid bilfors tinjetta lilek innifsek, uża siringi personali tiegħek u qatt ittihom lil haddiehor.

(3) Emmen fil-prinċipju u fil-valuri tal-hajja. Is-sess hu don ta' Alla. Il-condom li wiehed jista juża biex ma jlaqqatx l-Aids waqt relazzjoni sesswali ma min ma tafux, jindika li int immatur u li ma għandekx prinċipji nsara.

(4) Inhenhu għal min hu marid bl-Aids u nġinuhom kemm nistghu waqt li nissalvagwardjaw saħħitna. Il-Papa fl-Amerika bies tifel bl-Aids. Dan ifisser li l-morda bl-Aids xorta għadhom hutna, u għandna nibqghu nirrispettawhom bħala hutna waqt hajjithom u nitolbu għalihom wara mewthom. Għax l-Aids ma hix flaġell mibgħut minn Alla, iżda challenge ġdid li l-bniedem, jekk jtlab lil Alla u jagħmel il-mezzi, żgur li jehles minha.

IL-ĠIMGHA MQADDSA FIL-PARROĊĊA TAGHNA

Il-Ġimgħa Mqaddsa fil-bażilika tagħna hija wahda mill-ġimgħat l-iktar attivi. Apparti l-funzjonijiet liturġiċi li jsiru bis-sollennita' kollha minn Hadd il-Palm sa l-Għid il-Kbir, ikollna wkoll hidma kbira li jidhol għaliha l-Kumitat tal-Ġimgħa l-Kbira mwaqqaf għal dan il-ghan fil-Bażilika tagħna. Bil-hidma ta' dan il-Kumitat inbeda l-proġett li jsiru bradelli ġodda għall-istatwi tal-Ġimgħa l-Kbira. Din is-sena dan il-proġett ser jiġi fit-tmiem tiegħu billi ser isiru l-bradelli li għad fadal bil-għajnuna ta' diversi benefatturi ġorġjani. Dawn il-bradelli li ser isiru ser ikunu fuq l-istess disinn ta' l-oħrajn u qed

jinhadmu minn Joseph Attard Sillato mill-Belt Victoria.

Niehdu din l-okkażzjoni biex niringrazzjaw lill-membri kollha tal-Kumitat tal-Ġimgħa l-Kbira għall-hidma li huma jwettqu matul is-sena kollha, imma b'mod speċjali matul ir-Randan u l-Ġimgħa Mqaddsa. Nixtiequ wkoll ningħaqdu mal-Kumitat biex meta jingħata l-avviż biex issir il-kitba għall-purċissjoni minn ikun ser jiehusehem imur jinkiteb fil-ġranet u hinijiet li jstabilixxi l-Kumitat. Tajjeb ukoll inhegġu lil kulhadd biex il-hwejjeġ tal-purċissjoni niehdu hsiebhom u nirritornawhom nodfa fil-hin.



Riflessjonijiet minn fuq il-Front

Matul il-ġranet tan-Novena tal-Milied li għadda, l-Parroċċa tagħna hejjiyet sett ta' riflessjonijiet sabieħ tgħin lill-membri tal-komunita' parrokkjali jithejjew sewwa għall-Festa tal-Milied. Wahda minn dawn ir-riflessjonijiet kienet dwar Suldat jistenna l-gwerra fil-Golf Gharbi. Minhabba l-atwalita' ta' din il-gwerra li tinsab għaddejja, hassejna li tkun haġa tajba li ngibu hawnhekk din ir-riflessjoni.

O Ġesu' ċkejken tarbija: din is-sena l-Milied ser ngħaddih il-bogħod minn arti, minn dari, il-bogħod minn marti u ulied; il-bogħod minn kollox, il-bogħod minn kulhadd. Milied f' deżert: fejn ir-ramel jikwi ta' nofs in-nhar jingħaqad mal-ikhal nir tas-sema: Milied nistenna l-amar tal-ġlied. Milied li jgħagħni nifhem xi ftit kemm hi sabiha l-paċi, kemm hu prezzjuż is-sliem.

X'differenza mid-daqq hlejj u ta' għanjiet tal-milied: hawnhekk jinstema' kontinwament it-tfaqqiegħ tal-bombi, u tkarwit ta' ajruplani qerrieda li mimlija azzar u nriren jobżqu fuq l-art ta' taht it-toqol qerriedi tagħhom; mingħajr ma joqgħodu jħabbli mohħhom jekk hux ser jaqgħu fuq art mogħxa, jew inkella fuq kamp ta' refuġjati mġewwha. U jżirgħu qerda u dmija kullimkien.

Hemm dhahen telgħin mill-bogħod: mhux duħhan ta' qastan jinħema iżda bjar taż-żejt jaqbd u jheggu u joholqu paniku kullimkien. F'deja m'għandix tiżjin tal-Christmas Tree iżda bajjunetta mikxufa, mnaddfa, bil-lest, biex jekk l-għadu jersaq lejja jien ninsa li dak bniedem bħali u ninflu u ntemmlu hajtu. Qabel ma jtemm dik tiegħi.

Jinstama' lehen tiela minn wara l-gholja: mhux il-lehen ta' t'fal ferhana li jkantaw flimkien "Ninni la tibkix iżjed", iżda bikja ta' tifla ċkejna li tfitxet lill-ommha u ma ssibhiex, għax matul il-lejli xi hadd hadhielha minn hdejha biex qatt iktar ma tersaq lejha. Fil-bogħod jidher lehñiet ta' dawl: le mhux id-dawl iteptep tas-siġar tal-milied miżgħuda b'rigali, iżda spotlights għarrixa u bombi qerrieda li qed jagħmlu minn nies hajja, katavri dejiema.

U meta twelid int, O Ġesu', l-Anġli kantaw "Paċi fl-art lill-bnedmin ta' Rieda tajba". Iva, O Ġesu' ċkejken tarbija, int ġibtalina l-paċi, iżda ahna l-bnedmin ta' din id-dinja għandna haġa importanti nieqsa: għandna nuqqas ta' rieda tajba. Dan nitlobok, il-lejla, O Ġesu' ċkejken tarbija agħtina din ir-rieda tajba li inti trid tara fina: Aghmel li ikoll nifmu li jekk irridu l-paċi, irridu naħdmu għaliha, mhux bit-tpaċpiċ, iżda bil-fatti: billi l-ewwel nett inkunu paċi miegħek, paċi magħna nfusna, u paċi ma' dawk ta' madwarhna. Hekk biss il-paċi terġa ssaltan fuq il-bniedem. Hekk biss dak il-ferħ tal-Milied li nħass efejjen sena ilu fuq l-għar ta' Betlehem għad jerġa jsaltan fil-qlob tal-bnedmin kollha:

Aghmel O Ġesu', li ikoll nifmu li ahna ulied ta' l-istess Missier; ilkoll ahwa tiegħek, għax int Huna l-Kbir, ilkoll ulied Ommok Marija u allura nħabirku biex ilkoll kemm ahna nkunu bennejja tal-paċi.



L-Ikla Tradizzjonali tas-Socjeta' "La Stella"

L-ewwel attivita' soċjali organizzata mis-Soc. Fil. La Stella ghas-sena l-għida kienet ikla mogħtija mid-direzzjoni b'riżq il-membri kollha mseħbin f'din l-Għaqda Mużikali. L-ikla, li tingħata ta' kull sena f'dan iż-żmien bhala rikonoxximent tax-xogħol diżinteressat li jwettqu l-membri matul is-sena, inżammet fil-Penelope Restaurant tal-Hotel Calypso, Marsalforn, nhar il-Hadd 20 ta' Jannar.



L-uhud mill-mistiedna tas-Socjeta' La Stella waqt l-Ikla.

Mistiedna għal din l-Ikla kienu l-bandisti u l-membri tal-Kumitat, il-Management tal-Teatru Astra, il-Group Folkloristiku Astra, l-Astra Tours, l-Astra Dramatic Company u l-Għaqda Żgħażaġh La Stella.

Fost dawk preżenti kien hemm Mro Joseph Vella, Surmast-Direttur, Mro John Galea, Asst. Surmast, Dr Joseph Ellis u Dr Eugene Montanaro, President u President Onor. rispettivament, Mons. Salv. Borg, Arcipriet tal-Bażilika ta' San Ġorġ, u s-Sur Paul M. Cassar, Segretarju Generali tas-Socjeta'.

F'kelmetjn li għamel lejn tmien l-Ikla, is-Sur Cassar irrifera għar-rwol tas-Socjeta' u l-impenn tagħa biex tippromovi u xxerred it-tagħlim tal-mużika u l-kultura. Is-Sur Cassar osserva li anke matul is-sena li għaddiet, is-Socjeta' komplot tilhaq dan il-għan permezz tal-kontribut siewi li taw fil-qasam kulturali ta' dawn il-gżejjer kemm il-Banda La Stella kif ukoll it-Teatru Astra. Huwa iżżihajr lis-Surmast-Direttur, lill-Asst. Surmast, il-bandisti, l-uffiċċjali fid-direzzjoni, lid-diversi taqsimiet imwaqqfa fil-Każin u lil kull min ta s-sehem tiegħu biex isem is-Socjeta' jissokta jgawdi l-oghla għeħ u unur fost għaqdiet mużikali oħra f'Malta u Għawdex.

Aktar kmieni dak il-jum saret il-Laqgħa Generali Annwali tas-Socjeta'.

Nanette Tal-Moulin Rouge

Attività teatrali oħra għall-Astra Dramatic Company kienet il-kummiedja 'Nanette Tal-Moulin Rouge' ta' George Feydeau, li għet preżentata fit-Teatru Astra nhar is-Sibt 15 ta' Diċembru 1990. Il-kummiedja, miżgħuda b'għadd ta' sitwazzjonijiet imbarazzanti u sadattant mill-aktar tad-dahk, ipprovdiet serata tassew divertenti lill-pubbliku Għawdxì. Erbgha mill-ahjar atturi komiċi tal-palk f'Għawdex, Maria Zammit Borg, Charles Zammit, Monica Attard u Anton said, interpretaw il-partijiet ewlenin. 'Nanette Tal-Moulin Rouge' għet adattat għall-palk minn Ġorġ Cini, li anke kelli f'idejhi il-produzzjoni u d-direzzjoni tal-kummiedja.



L-atturi tal-Astra Dramatic Company li hadu sehem fil-kummiedja.

Għotja ta' Flus b'riżq il-Karita'

Il-Kumplex tal-Teatru Astra lejn tmien is-sena l-oħra kien iċ-ċentru ta' tliet attivitajiet filantropiċi li nżammu b'riżq l-istituti orfanatrofji u l-Għaqda Handikappati Għawdxin. It-tliet attivitajiet kienu: Maratona ta' Żfin li nżammet fil-Astra Discotheque bil-parteciopazzjoni tal-Iskola taz-Żfin ta' Tony Laurence, serata teatrali mtella' mill-Astra Dramatic Company tad-dramm religjuż 'Maria Goretti', u Maratona ta' Snooker organizzata mill-Għaqda Żgħażaġh La Stella u li fiha hadu sehem sitt 'guest players' mil-Lions Club (Malta). Minn dawn it-tliet attivitajiet ingabret is-somma sabiha ta' Lm1600.



Ġorġ Cassar jidher jipprezenta għotja ta' flus f'isem l-Għaqda Żgħażaġh La Stella lil Dun Manwel Curmi, Direttur tal-Għaqda Handikappati Għawdxin, fi tmien il-Maratona ta' Snooker.